

عزم و ارادہ، حکمت و دانائی

جو شخص بھی اسلام کے لیے کام کرنے اٹھے، اس کو چاہیے کہ مکہ مکرمہ کے ابتدائی دور کی تاریخ کا ضرور مطالعہ کرے۔ جو حالات اس وقت پائے جاتے ہیں، اس سے بد رحمانیزادہ بدتر حالات اس وقت پائے جاتے تھے، جب کہ رسول اللہ صلی اللہ علیہ وسلم، اللہ تعالیٰ کے حکم سے اسلام کی دعوت لے کر اٹھے تھے۔ آج تو آپ کو سابقہ پیش آتا ہے پولیس اور فیڈرل پولیس اور اس کے بعد فوج سے یا ان خندوں سے جو پالتو درندوں کی طرح اسی غرض کے لیے پالے گئے ہیں کہ جو شخص یہاں کام کرنے اٹھے، اسے محبوڑنے کے لیے دوڑیں۔ لیکن جب اسلام کی دعوت کا آغاز ہوا تو اس وقت سب سے پہلے اور سب سے بڑھا بکر قبول اسلام کرنے والوں کے اپنے بھائی بند، اپنی سگے بھائی، اپنے سگے باپ، اپنے قریب ترین رشتہ دار، اپنے قبلیے کے لوگ، سب ظلم و ستم پر اتر آئے تھے۔

حضرت ابو بکر صدیقؓ اور حضرت علیؓ کو ایک ساتھ باندھ دیا گیا۔ حضرت نبیرؓ کے ساتھ ظلم و ستم کیا گیا۔ اسی طرح جن دوسرے لوگوں نے ابتداء میں اسلام قبول کیا ان کے پہلے دشمن، اور سخت ترین دشمن ان کے اپنے گھر کے لوگ تھے۔ ان کے گھر کے لوگوں نے ان کو اتنا ستایا کہ آخر کار ان میں سے کثیر تعداد کو اپنا ملک چھوڑ کر جیش کی طرف ہجرت کرنی پڑی۔ گھروں میں ان کا رہنا مشکل ہو گیا تھا، مزدکوں پر ان کا نکلا مشکل ہو گیا تھا، ان کا بات کرنا مشکل ہو گیا تھا۔ لیکن اللہ کا دین اس وقت بھی سہیل رہا تھا اور کوئی طاقت اللہ پر ایمان لانے والوں کے دلوں کو مرجووب نہیں کر سکی اور ان کا راستہ نہیں روک سکی۔ اگر اس تاریخ کو آپ پیش نظر رکھیں تو اس کے بعد اس وقت جو رکاوٹیں پائی جاتی ہیں، ان رکاوٹوں سے آپ کو پریشان ہونے کی ضرورت نہیں ہے۔

ہم نے جب اس تحریک کا آغاز کیا تھا تو ہمیں اندازہ اس سے بہت زیادہ سخت رکاوٹوں کا تھا۔ ہمیں اندازہ تھا کہ ہمارا زمین پر جینا اور سانس لینا مشکل کر دیا جائے گا۔ اس وقت ہم نے اس تحریک کو اس ارادے کے ساتھ شروع کیا تھا کہ جان جس کی دی ہوئی ہے اس کی راہ میں چلی جائے، تو کوئی پرواہ نہیں۔ رزق دینے کا جس نے وعدہ کیا ہے جب تک وہ چاہے گا، رزق دے گا۔ خواہ وہ کسی راستے سے دے لیکن وہ رزق بہر حال دے گا۔ رزق چھیننے والے اگر اپنے آپ کو رزاق سمجھتے ہیں تو جھوٹے ہیں۔ ان اُنکے

روکنے سے اللہ کا دیا ہوا رزق رکنے والا نہیں ہے۔ ہم اپنی جگہ اس سے بہت بدتر حالات کے لیے تیار ہو کر اٹھتے تھے اور اللہ کا شکر ہے کہ جن بدتر حالات کا ہم نے اندازہ کیا تھا، ابھی تک وہ پیش نہیں آئے۔ اس لیے میں آپ سے صرف ایک بات کہوں گا کہ آپ یہ تدبیریں سوچنے کی فکر چھوڑیں کہ ان سیاسی حالات میں اور ان پابندیوں میں جو اس وقت پیش آ رہی ہیں، کیسے کام کیا جائے۔ یہ فکر چھوڑ کر آپ اپنے اس عزم کو تازہ کریں کہ اگر پہاڑ بھی ہمارے راستے میں آئے تو ہم اس کے اندر بھی سرگٹ کھو دیں گے۔ اس عزم کے ساتھ آپ اپنا کام کریں کہ جو طاقت بھی راستے میں حائل ہو، اس کے ہوتے ہوئے ہم اپنا کام کر کے رہیں گے۔

ضرورت باہر کے حالات سازگار ہونے کی نہیں ہے، ضرورت اندر کے عزم اور ایمان اور ارادے کے پختہ ہونے کی ہے۔ اگر وہ پختہ ہو تو باہر کے حالات خواہ کیسے ہی ہوں، آخر کار ان کے اندر سے آپ اپنا زاستہ نکال ہی لیں گے۔ لیکن یہ بات اس سے پہلے بھی بارہا کہہ چکا ہوں اور اب پھر کہتا ہوں کہ اسلام کا کام کرنے والوں کے لیے یہ کوئی طریقہ نہیں ہے کہ وہ اندر ہادمند کام کریں۔ ان کے لیے صحیح طریقہ یہ ہے کہ وہ حکمت کے ساتھ کام کریں اور عقل سے کام لیں۔ عقل سے کام لے کر دیکھیں کہ جو رکاوٹیں ہیں وہ کس نوعیت کی ہیں، اس کے بعد یہ دیکھیں کہ ان رکاوٹوں کے اندر سے ہم اپنا راستہ کیسے نکال سکتے ہیں۔ آپ کو یاد ہو گا کہ ۱۹۷۳ میں جب ہم نے اجتماع عام کرنے کا فیصلہ کیا تھا تو اس وقت ہمارے لیے کیا کیا رکاوٹیں کھڑی کی گئیں۔ جگہ ہم کو نہیں دی جا رہی تھی، بودی مشکل سے ایک ایسی جگہ ملی جو ہر لمحاظ سے اس اجتماع کے لیے غیر موزوں تھی۔ یعنی وقت پر لاڈڈ پیکر ہمارے لیے منوع کر دیا گیا۔ ہمارے لیے نہ صرف پولیس بلکہ فوج کو تیار رہنے کا حکم دیا گیا کہ اگر کوئی حرکت کریں تو ان کو بین ختم کر دیا جائے۔ شراب پلاکر غنڈے تیار کر لیے گئے تھے کہ وہ ہمارے یکپ پر حملہ آور ہوں، اور وہ ہوئے اور نہ صرف یہ کہ انہوں نے مردوں کے حصے پر حملہ کیا بلکہ عورتوں کے اجتماع کے لیے جو الگ یکپ تیار کیا گیا تھا، اس کے اوپر بھی حملہ کیا اور اس کے اندر انہوں نے بو تیس پھینکیں اور پھر پھینکے۔ اس اجتماع سے پہلے ہمارے خلاف پر اپیگٹھے کی ایک زبردست مم چلائی گئی تاکہ روزانہ لوگوں کے دلوں میں ہمارے خلاف نفرت، غصے اور غصب کا زہر بھڑکایا جائے۔ یہ سب کچھ پرانی بات نہیں ہے، تازہ بات ہے، لیکن آپ کو یاد ہے کہ ہم نے اجتماع بھی کیا اور اس اجتماع میں گڑبڑ بھی ہوئی اور ہمیں اشتغال دلانے کے لیے جو کچھ کیا جا سکتا تھا، وہ کیا گیا۔ یہاں تک کہ قرآن کی توبین کی گئی، یہاں تک کہ عورتوں کے اجتماع کے اوپر پھر بھی پھینکے گئے وہ کیا گیا۔ ایک بیش قیمت کارکن کو دن وہاڑے ہماری آنکھوں کے سامنے شید کیا گیا۔ خود میری طرف شت باندھ کر گولی چلائی گئی۔۔۔ لیکن کیا ہمارا کام رک گیا؟ ہمارا کام رکا نہیں بلکہ جو کچھ تدبیریں انہوں نے کی

تھیں، وہ کام کے اور بڑھنے کا وسیلہ نہیں، کیوں؟ اس لیے کہ ہم نے [ہوش نہیں کھوئے]، ہم نے اپنے آپ کو قابو میں رکھا اور قابو میں رکھ کر جب دیکھا کہ پہاڑ اس طرف سے حائل ہے، تو ہم نے بتے ہوئے پانی کی طرح دوسری طرف سے اپنا راستہ نکال لیا۔

اسی طرح اگر اب بھی آپ حکمت سے کام لیں تو اس وقت جتنی رکاوٹیں پائی جاتی ہیں، ان رکاوٹوں کے باوجود آپ کام کر سکتے ہیں۔ ضرورت آپ کے ارادے کی ہے۔ ضرورت اس کی نہیں کہ آپ کادشمن آپ کو راستہ دے۔ دشمن راستہ کب دیا کرتا ہے، دشمن تو راستہ روکاہی کرتا ہے۔ لیکن جس کو چلتا ہوتا ہے، اس کے اندر عزم موجود ہو اور عزم کے ساتھ اس کے اندر حکمت و دانلی بھی موجود ہو تو وہ اپنا راستہ نکل لیتا ہے (استفسرات، حصہ دوم، ص ۱۷۸)۔

ملی اور قومی شعور کی بیداری میں اپنا حصہ ادا کیجیے

پروفیسر خود شید احمد

کے قلم سے

۵۰۰ روپے فی سینکڑہ

بھارتی عزائم اور اہل پاکستان

" 125

پاک بھارت تعلقات اور مسئلہ کشمیر

" 600

ایٹی بصلاحیت، قومی سلامتی اور مستقبل کا چیلنج

" 125

سی ٹی ٹی پرستخط اور پاکستان

تحریکی دعوتی اور تربیتی موضوعات اور قومی اور ملی مسائل پر

۶۵ سے زائد کتابیں

ارزان نرخ پر حاصل کیجیے اور پھیلائیٹی

منشورات، منصورة، لاہور

فون : 042 - 7832194 | فیکس : 5425356